

മധുരമായ കുട്ടികളെ- നിങ്ങൾ ബാബയുടെ കർത്തവ്യവും ഗുണങ്ങളും സഹിതം ഓർമ്മിക്കണം, ഓർമ്മയിലൂടെ മാത്രമേ വികർമ്മാജിത്ത് ആകൂ, വികാരങ്ങളുടെ അഴുക്ക് ഭസ്മമാകുക.

ചോദ്യം- ജ്ഞാനത്തിന്റെ ധാരണ എങ്ങനെയുള്ള കുട്ടികൾക്ക് സഹജമായി ചെയ്യാൻ സാധിക്കും?

ഉത്തരം- 1. ആരിലാണോ ഒരു പഴയ മോശമായ സംസ്കാരം പോലുമില്ലാത്തത്, ആരുടെ ബുദ്ധിയാണോ ഓർമ്മയിലൂടെ ശുദ്ധമാകുന്നത്, അവർക്ക് ജ്ഞാനത്തിന്റെ വളരെ ധാരണയുണ്ടാകുന്നു. 2. പവിത്രമായ ബുദ്ധിയിലേ ജ്ഞാന രത്നങ്ങൾ നിലനിൽക്കുകയുള്ളൂ. 3. ഭോജനം വളരെ ശുദ്ധമായിരിക്കണം- ബാബയ്ക്ക് കൊടുത്ത് കഴിക്കുന്നതിലൂടെയും ജ്ഞാനത്തിന്റെ ധാരണയുണ്ടാകുന്നു. ജ്ഞാനത്തെ ധാരണ ചെയ്ത് ചെയ്ത് നിങ്ങൾ മുരളീധരനായി തീരുന്നു.

ഗീതം- നിന്റെ വിളിക്ക് വേണ്ടി ഹൃദയം ആഗ്രഹിക്കുന്നു...

ഓം ശാന്തി. ആത്മാവ് പരമാത്മാവിനെ വിളിക്കുന്നു. കേവലം ആത്മാവെന്ന് പറയുകയാണെങ്കിൽ ആത്മാവ് ശബ്ദത്തിനുപരിയല്ലേ എന്ന് പറയും. അതിനാൽ പറയുന്നു- ജീവാത്മാവ് പരമാത്മാവിനെ വിളിക്കുന്നു വെന്ന്. ഭക്തരുടെ ബുദ്ധി പരമാത്മാവിന്റെ ഓർമ്മയിൽ അവിടവിടേക്ക് പോകുന്നു. മനുഷ്യർ ഒന്നും മനസ്സിലാക്കുന്നില്ല. കാരണം അവർ മനസ്സിലാക്കുന്നത് പരമാത്മാവ് സർവ്വവ്യാപിയാണ് എന്നാണ്, അപ്പോൾ ബുദ്ധി എങ്ങോട്ട് പോകും. സർവ്വവ്യാപിയാണെന്ന് മനസ്സിലാക്കിയതിനാൽ പറയുന്നു- സർവ്വതും ഭഗവാന്റെ രൂപമാണ് എന്ന്. വിളിക്കുന്നുണ്ട്, എന്നാൽ ബുദ്ധിയിൽ ലക്ഷ്യമില്ല. പരമപിതാ പരമാത്മാവിന്റെ നേർക്ക് ബുദ്ധി പോകുന്നില്ല. ഒരു ജീവാത്മാവിന്റെയും ബുദ്ധിയിൽ വരുന്നില്ല- ജ്യോതിർലിംഗത്തെ എന്ത് കൊണ്ട് ഓർമ്മിക്കുന്നു? ബാബ എന്ത് നൽകിയിട്ടാണ് നമ്മൾ ബാബയെ ഓർമ്മിക്കുന്നത്? നല്ലതെന്തെങ്കിലും നൽകി പോകുന്നവരെയാണ് പിന്നീട് ഓർമ്മിക്കുന്നത്. അവരുടെ ഓർമ്മ ജീവിതം മുഴുവൻ ഉണ്ടാകുന്നു. ആരെങ്കിലും കുറച്ച് പൈസ നൽകി, അങ്ങനെയുള്ള കൊടുക്കൽ വാങ്ങൽ സാധാരണമാണ്. എന്നാൽ ദരിദ്രനായ ഒരു വ്യക്തിക്ക് ആരെങ്കിലും കെട്ടിടം പണിത് കൊടുത്താൽ അഥവാ അവരുടെ മകളുടെ വിവാഹത്തിന് ആരെങ്കിലും സഹായിച്ചാൽ, ആ സഹായം മുഴുവൻ ആയുസ്സും നിലനിൽക്കുന്നു. അവരുടെ നാമ രൂപത്തിന്റെ ഓർമ്മ ഉണ്ടാകുന്നു. ഇന്നവർ എനിക്ക് വീട് നിർമ്മിച്ച് തന്നു. ഇവിടെയും കുട്ടികൾ മനസ്സിലാക്കുന്നു- ബാബ നമ്മെ വിശ്വത്തിന്റെ അധികാരിയാക്കുന്നു. മനുഷ്യർക്ക് ആത്മാവിനെ കുറിച്ചോ പരമാത്മാവിനെ കുറിച്ചോ അറിയില്ല. സൂക്ഷ്മത്തിലും സൂക്ഷ്മമായ ആത്മാവിനെ കുറിച്ചറിയുന്നില്ല. എപ്പോൾ ഉള്ളിൽ പ്രവേശിക്കുന്നു, എപ്പോൾ പുറത്തേക്ക് പോകുന്നു, വളരെ മഹത്തമായ കാര്യങ്ങളാണ്. ആത്മാവിന്റെ സാക്ഷാത്ക്കാരവും ദിവ്യ ദൃഷ്ടിയിലൂടെ മാത്രമേ ലഭിക്കൂ. അവർ ബ്രഹ്മം എന്ന് പറയുന്നു, അപ്പോൾ ബ്രഹ്മത്തിന്റെയും സാക്ഷാത്ക്കാരം ഉണ്ടാകുന്നു. അവണ്ഡമായ പ്രകാശം തന്നെ പ്രകാശം കാണപ്പെടുന്നു. ബ്രഹ്മതത്വമാണെങ്കിൽ തീർച്ചയായും പ്രകാശം കാണപ്പെടാനാകും. എന്നാൽ പരമാത്മാവ് മനുഷ്യർക്ക് മനസ്സിലാക്കാൻ സാധിക്കുന്ന അങ്ങനെയുള്ള വസ്തുവൊന്നുമല്ല. നിങ്ങൾ കുട്ടികളുടെ ബുദ്ധിയിൽ മുമ്പ് ലിംഗരൂപമാണുണ്ടായിരുന്നത്. ഇപ്പോൾ ബുദ്ധിയിലുണ്ട്-പരമാത്മാവും അതേ ബിന്ദു രൂപമാണ്. വേറൊരു വസ്തുവുമല്ല. ഇപ്പോൾ ലക്ഷ്മി നാരായണന് ഇത്രയും മഹിമ, അവരിൽ എന്ത് സൗന്ദര്യമാണ് ഉള്ളത്? ആത്മാവും ശരീരവും രണ്ടും സതോപ്രധാന പവിത്രമാണ്. ഹർഷിതമുഖമാണ്, പാവനമാണ്. ആത്മാവ് വളരെ സൂക്ഷ്മമാണ്. ആത്മാവിൽ അഴുക്ക് നിറയുമ്പോഴാണ് പ്രകാശം കുറയുന്നത്. ഈ പ്രകാശം കൂടുന്നതിന്റെയും കുറയുന്നതിന്റെയും പിന്നിൽ വളരെ ഗുഹ്യമായ കാര്യങ്ങളുണ്ട്. നമ്മൾ ദീപത്തിന്റെ ഉദാഹരണം പറയാറുണ്ട്, എന്നാൽ ആത്മാവ് അതിനേക്കാൾ ചെറിയ നക്ഷത്രമാണ്. സാക്ഷാത്ക്കാരം ഉണ്ടായി, കണ്ടു, പോയി. ഇപ്പോൾ നിങ്ങൾ ബാബയെ സ്മരിക്കുന്നു. ബാബ തന്റെ രൂപം പറഞ്ഞു തന്നു. നിങ്ങൾക്കറിയാം ശിവബാബയെ ഓർമ്മിക്കുന്നതിലൂടെ നിങ്ങളുടെ വികർമ്മം ഭസ്മമാകുന്നു. മനുഷ്യർ ശിവനെ ഓർമ്മിക്കുന്നു. എന്നാൽ ഈ ജ്ഞാനത്തിലൂടെ ഓർമ്മിക്കുന്നില്ല. അവർക്കറിയില്ല. അറിയാത്തത് കാരണം വികർമ്മം ഭസ്മമാകുന്നില്ല. യോഗ ചെയ്താൽ വികർമ്മാജിത്താകും എന്നറിയുന്നില്ല. ശരി പിന്നെന്ത് സംഭവിക്കും? ഇതും നിങ്ങൾ അറിയുന്നില്ല, ബാബ മനസ്സിലാക്കി തരുന്നു- യോഗയിലൂടെ നിങ്ങൾ വികർമ്മാജിത്തായി തീരും. 5 വികാരങ്ങളുടെ അഴുക്ക് ഇല്ലാതാകും. അറിവ് ലഭിച്ച് കഴിഞ്ഞാൽ ആ സന്തോഷത്തോടെ ഓർമ്മിക്കുന്നു. ബാബയെ ഓർമ്മിച്ചാൽ വികർമ്മം ഭസ്മമാകും എന്നറിയുന്നില്ല. ഇപ്പോൾ ബാബ ജ്ഞാനം നൽകുന്നു. ബാക്കി മനുഷ്യർ അന്ധവിശ്വാസത്തിലാണ്, അതിലൂടെ ഭക്തി മാർഗ്ഗത്തിലെ അല്പകാല സുഖം ലഭിക്കുന്നു.

ഇപ്പോൾ ബാബയെ ഇവിടേക്ക് വിളിക്കുന്നു. നിങ്ങൾക്കറിയാം വിളിക്കേണ്ട ആവശ്യമില്ല. പരമാത്മാവിനെ അറിയുന്നേയില്ലായെങ്കിൽ പിന്നെങ്ങനെ വിളിക്കുന്നു? ആരെയാണോ ഓർമ്മിക്കുന്നത്, അവരുടെ മഹത്വത്തെ, കർത്തവ്യത്തെ, ഗുണങ്ങളെ മനസ്സിലാക്കണം. പരമാത്മാവിന്റെ പരിചയം ആരുടെയടുത്തുമില്ല. അതിനാൽ ജന്മ ജന്മാന്തരം എന്തെല്ലാം ചെയ്ത് വന്നുവെന്ന് മനസ്സിലാക്കുന്നില്ല. ഇപ്പോൾ ബാബ മനസ്സിലാക്കി തരുന്നു. ഗീതത്തിലും പറയുന്നു- ബാബാ അങ്ങ് വന്ന് ജ്ഞാനം കേൾപ്പിക്കൂ, എങ്കിൽ ഞങ്ങൾ കേട്ടിട്ട് മററുള്ളവരെ കേൾപ്പിക്കാം. ശാസ്ത്രങ്ങളിലുള്ളത് മാവിൽ ഉപ്പ് പോലെയാണ്, അതേ പോലെ ഭക്തി മാർഗ്ഗത്തിലെ ഗീതങ്ങളിൽ കുറച്ച് യാഥാർത്ഥ്യമേയുള്ളൂ. ഈ ഗീതം ബാബയുടെ മഹിമയിലാണ്, ബാബയെ വിളിക്കുന്നുണ്ട്- അങ്ങ് വന്ന് ഞങ്ങളെ കേൾപ്പിക്കൂ, ഞങ്ങൾ മററുള്ളവരെ കേൾപ്പിക്കാം. വന്ന് ഞങ്ങളെ രാജയോഗം പഠിപ്പിക്കൂ, എങ്കിൽ മുരളീധരനായി മാറും. മുരളീധരനെ തന്നെയാണ് ജ്ഞാനി ആത്മാവെന്ന് പറയുന്നത്. കുട്ടികളാകുന്ന നിങ്ങൾക്കറിയാം ബാബ നിരാകാരനാണ്. പിന്നെങ്ങനെ വരുന്നു? ഇപ്പോൾ മനസ്സിലാക്കി- ആത്മാവ് പരംധാമിൽ നിന്നും വരുന്നുവെന്ന്. ആദ്യം ഗർഭത്തിൽ പ്രവേശിക്കണം. ജീവാത്മാക്കൾ സർവ്വരും ബാബയെ ഓർമ്മിക്കുന്നു, എന്നാൽ ബാബയുടെ കർത്തവ്യത്തെ കുറിച്ചറിയാനില്ല. വെറുതെ വിളിച്ചു കൊണ്ടിരിക്കുന്നു. ബാബ വരുന്നില്ല. ബാബ പറയുന്നു- ഞാൻ സംഗമയോഗം ആരംഭിക്കുമ്പോൾ എന്റെ സമയമാകുമ്പോഴാണ് വരുന്നത്. സംഗമയോഗം എപ്പോഴാണ് ഉണ്ടാകുന്നത്? രാത്രി പൂർത്തിയായി ദിനം ആരംഭിക്കുമ്പോൾ. സംഗമയോഗം വന്നു, ബാബയും വന്നു. സംഗമത്തിൽ തന്നെ ബാബ പഠിപ്പിക്കുന്നു. ഈ കാര്യങ്ങളെല്ലാം ബ്രാഹ്മണകുട്ടികൾക്കേ അറിയൂ. ബാബ മനസ്സിലാക്കി തരുന്നു നിരാകാരനായ ഞാൻ എങ്ങനെ വരുന്നുവെന്ന്. ഇത് ഒരിക്കലും ആരും ചിന്തിച്ചിട്ടു പോലുമുണ്ടാകില്ല. കലിയുഗത്തിന്റെ അന്ത്യത്തിലാണ് വന്നതെങ്കിൽ വീണ്ടും വരണ്ടേ. കലിയുഗത്തിന്റെ അന്ത്യത്തിന്റെയും സത്യയുഗത്തിന്റെ ആദിയുടെയും സംഗമത്തിലാണ് വരുന്നത്. തീർച്ചയായും എന്തെങ്കിലും കാര്യം ചെയ്യാനാണ് വരുന്നത്. തീർച്ചയായും സൃഷ്ടിയെ പാവനമാക്കാൻ വരും, അതിനാലാണ് പറയുന്നത് ആദി സനാതന ദേവീ ദേവതാ ധർമ്മത്തിന്റെ സ്ഥാപന ചെയ്യാനാണ് വരുന്നത് എന്ന്. എങ്ങനെ വരുന്നുവെന്ന് ആരും അറിയുന്നില്ല. ബാബക്ക് വന്ന് പ്രജകളെ രചിക്കണമെങ്കിൽ അഥവാ രാജയോഗം പഠിപ്പിക്കണമെങ്കിൽ ആരെ പഠിപ്പിക്കും? സത്യയുഗത്തിന്റെ ആദിയിലുള്ളത് ദേവതാ വർണ്ണമാണ്. ഇതിന് മുമ്പ് ബ്രാഹ്മണ വർണ്ണം. അപ്പോൾ ബ്രഹ്മാവിന്റെ ശരീരത്തിൽ വന്ന് തീർച്ചയായും ബ്രാഹ്മണവർണ്ണം രചിക്കേണ്ടിയിരിക്കുന്നു. ബ്രഹ്മാവിനെയാണ് പ്രജാപിതാവെന്ന് വിളിക്കുന്നത്. ഇപ്പോൾ ആ ബ്രഹ്മാവ് എവിടെ നിന്ന് വന്നു? സൂക്ഷ്മ വതനത്തിൽ നിന്ന് ഇറങ്ങി വന്നോ? വിഷ്ണു അവതരിച്ച് ഗരുഡനിൽ സവാരി ചെയ്യുന്നതായി കാണിക്കുന്നുണ്ട്. ഇപ്പോൾ വിഷ്ണു ഇവിടെ വരേണ്ട ആവശ്യമില്ല. വിഷ്ണുവിന്റെ രണ്ട് രൂപമായ ലക്ഷ്മീ നാരായണൻ ഇവിടെ ഈ പഠിത്തത്തിലൂടെയാണ് പദവി നേടിയത്. വിഷ്ണുവിന്റെ രണ്ട് രൂപമായ ലക്ഷ്മീ നാരായണൻ തന്നെ പാലിക്കുന്നു. എന്നാൽ അങ്ങനെ ഗരുഡനിൽ ആരും മുകളിൽ നിന്നും അവതരിക്കുന്നില്ല, ലക്ഷ്മീ നാരായണന്റെ ആത്മാവ് ഒരുമിച്ച് വരുന്നുമില്ല. ആദ്യം നാരായണന്റെ ആത്മാവ് വരുന്നു, പിന്നെ ലക്ഷ്മിയുടെ ആത്മാവും. സ്വയംവരം ചെയ്താലേ യുഗൾ രൂപമായ വിഷ്ണു എന്നറിയപ്പെടുകയുള്ളൂ. രാധയും കൃഷ്ണനും വിഷ്ണുവിന്റെ രണ്ട് രൂപമാണ്. ബാലു കാലവും കാണിക്കണമല്ലോ. ഈ കാര്യങ്ങൾ മററാർക്കും അറിയില്ല. ബാബ മനസ്സിലാക്കി തരുന്നു- ആദ്യ നമ്പരിലുള്ള ആത്മാവ് 84 ജന്മം പൂർത്തിയാക്കുമ്പോൾ എനിക്ക് ഇദ്ദേഹത്തിൽ പ്രവേശിച്ച് വീണ്ടും ഇദ്ദേഹത്തെ ആദ്യം കൊണ്ടു വരേണ്ടിയിരിക്കുന്നു. 84 ജന്മങ്ങളെടുത്ത് വൃദ്ധാവസ്ഥയിലെത്തിയപ്പോൾ പേര് ബ്രഹ്മാവെന്ന് വച്ചു. ഇദ്ദേഹത്തിൽ പ്രവേശിച്ചു.

ഇപ്പോൾ നിങ്ങൾ കുട്ടികൾ മനസ്സിലാക്കി മനുഷ്യ സൃഷ്ടി എപ്പോൾ എങ്ങനെ രചിക്കപ്പെടുന്നുവെന്ന്. ഈ കാര്യത്തെ കുറിച്ചുള്ള ജ്ഞാനം ഒരു മനുഷ്യനും ഉണ്ടായിരിക്കില്ല. മനുഷ്യർ ഏതെങ്കിലും വസ്തു കണ്ടുപിടിച്ചാൽ അത് ആദ്യം ഗവൺമെന്റിനു മുന്നിൽ സമർപ്പിക്കുന്നു, പിന്നീടതിന്റെ അഭിവൃദ്ധിക്ക് സഹയോഗം നൽകുന്നു. ഈ ജ്ഞാനവും അങ്ങനെയാണ്. ആദ്യം ആദ്യം ബാബ വന്നു, ബ്രഹ്മാവിൽ പ്രവേശിച്ചു, ഇദ്ദേഹത്തിലൂടെ ജ്ഞാനം നൽകി. ആദ്യം കുറച്ചായിരുന്നു, പിന്നീട് അഭിവൃദ്ധി നേടി. നിങ്ങൾ എത്രയോ ഗുഹ്യമായ കാര്യങ്ങളാണ് കേട്ടു കൊണ്ടിരിക്കുന്നത്. ആദ്യം സഹജമായ ജ്ഞാനമായിരുന്നു, ഇപ്പോൾ ആഴമായ കാര്യങ്ങളാണ് ലഭിച്ചു കൊണ്ടിരിക്കുന്നത്. എന്നാൽ ആത്മാവിലുള്ള പഴയ വിപരീതമായ ഭക്തിയുടെ സംസ്കാരങ്ങൾ ഇല്ലാതായാലേ ജ്ഞാനത്തിന്റെ ധാരണ ഉണ്ടാകുകയുള്ളൂ. യോഗയുണ്ടെങ്കിലേ വികർമ്മം ഭസ്മമാകൂ, ബുദ്ധി ശുദ്ധമാകും. ആദ്യം കുറച്ച് ജ്ഞാനം കേട്ടപ്പോഴേ എത്ര ലഹരിയുണ്ടായി, ബാബയുടെയടുത്ത് വന്നു. പിന്നീട് എത്രയോ പേർ വിട്ടു പോയി. മായയും ശല്യപ്പെടുത്തുന്നുണ്ട്. ഇപ്പോൾ ബ്രഹ്മാവിന്റെ കുട്ടികളായി, ബ്രഹ്മാകുമാർ കുമാരിമാരായി. ഇത് പൂർണ്ണ രീതിയിൽ മനസ്സിലാക്കി കൊടുക്കണം. ഇല്ലായെങ്കിൽ മനുഷ്യർ ഭയക്കും. ഇപ്പോൾ ബാബയ്ക്ക് തീർച്ചയായും ബ്രഹ്മാവിന്റെ ശരീരം

എടുക്കണം. അതും വലിയ ശരീരമായിരിക്കണം. കൊച്ചു കുട്ടികളിൽ പ്രവേശിക്കുമോ? പറയുന്നു- വളരെ ജന്മങ്ങളുടെ അന്തിമ ജന്മത്തിന്റെ അന്ത്യത്തിൽ വരുന്നു. ബ്രഹ്മാവ് വളരെ ശാസ്ത്രങ്ങൾ പഠിച്ചിട്ടുണ്ട്, ഗുരുക്കൻമാർ ഉണ്ടായിരുന്നു. അപ്പോൾ അനുഭവിച്ചിരിക്കില്ലേ. ബാബ പറയുന്നു ഞാൻ വാനപ്രസ്ഥത്തിലാണ് വരുന്നത്. ശാസ്ത്രങ്ങളെല്ലാം പഠിച്ചിട്ടുണ്ട്, അതുകൊണ്ടല്ലേ മനസ്സിലാക്കി തരാൻ സാധിക്കുന്നത്. ഇപ്പോൾ കുട്ടികളാകുന്ന നിങ്ങൾ മനസ്സിലാക്കി എങ്ങനെ ബാബ വരുന്നു, മനുഷ്യനെ ദേവതയാക്കുന്നു അർത്ഥം പഴയ ലോകത്തെ പുതിയതാക്കുന്നു. നിങ്ങളെയും ഇപ്പോൾ പുതിയതാക്കിക്കൊണ്ടിരിക്കുന്നു. ഈ പഴയ ശരീരത്തിലിരുന്ന് രാജയോഗം പഠിച്ച് പിന്നീട് സത്യയുഗത്തിൽ പുതിയ ശരീരമെടുക്കും. ദേവീ ദേവതയെന്ന് അറിയപ്പെടും. അവിടെ മായയില്ല. നമ്മൾ ബ്രഹ്മാകുമാർ കുമാരിമാരാണെന്ന് നിങ്ങൾക്ക് മനസ്സിലാക്കി കൊടുക്കാം. ബ്രഹ്മാവിനെ പ്രജാപിതാവെന്ന് പറയുന്നു. ഭഗവാൻ ബ്രഹ്മാ സരസ്വതിയിലൂടെ രചനയെ രചിക്കണം എന്ന് സർവ്വരും അംഗീകരിക്കും. ഗീതയിൽ പറയുന്നു- ഞാൻ രാജാക്കൻമാരുടെയും രാജാവാക്കുന്നു. ശുഭ്രിൽ നിന്നും ബ്രാഹ്മണനാക്കി ജ്ഞാനാമൃതം കുടിപ്പിച്ച് അസുരനിൽ നിന്നും ദേവതയാക്കുന്നു. ഇതെല്ലാം എഴുതി വെച്ചിട്ടുണ്ട്, എന്നാൽ ആദ്യം ശുഭ്ര വർണ്ണത്തിൽ നിന്നും ബ്രാഹ്മണ വർണ്ണത്തിലേക്ക് കൊണ്ടു വരുന്നു, അതിനാൽ നിങ്ങൾക്ക് മനസ്സിലാക്കി കൊടുക്കാൻ സാധിക്കും നമ്മൾ ബ്രഹ്മാകുമാർ കുമാരിമാരാണ്. ബ്രഹ്മാവ് പ്രജാപിതാവാണ്. വാസ്തവത്തിൽ നിങ്ങളും ബ്രഹ്മാവിന്റെ സന്താനങ്ങളാണ്, ബ്രാഹ്മണരുടെ ആരംഭം സംഗമത്തിലാണ്. ബ്രഹ്മാവിലൂടെ നമ്മൾ ബ്രാഹ്മണർ പഠിക്കുന്നു. രൂദ്ര ജ്ഞാന യജ്ഞത്തെ സംരക്ഷിക്കുന്നു. നമ്മൾ വികാരങ്ങളെ സ്വാഹാ ചെയ്യുന്നു. യജ്ഞത്തിൽ സർവ്വതും സ്വാഹാ ചെയ്യാറുണ്ടല്ലോ. നമ്മൾ രൂദ്ര ജ്ഞാന യജ്ഞത്തിൽ ഒരഴുകും ഇടുമ്പില്ല, തന്റെ പാപങ്ങളെ സ്വാഹാ ചെയ്യുന്നു. തീയൊന്നും കത്തിക്കുന്നില്ല, ശബ്ദവും ഉണ്ടാക്കുന്നില്ല. അവർ എത്രയോ ശബ്ദമുണ്ടാക്കുന്നു- സ്വാഹാ, സ്വാഹാ.....നമ്മൾ യോഗയിലിരിക്കുന്നു, ശബ്ദമേയില്ല. ശാന്തം. യോഗാഗ്നിയിലൂടെ പാപം ഭസ്മമാകുന്നു. ഈ യോഗാഗ്നിയിലൂടെ നമ്മൾ തന്റെ 5 വികാരങ്ങളെ സ്വാഹാ ചെയ്യുന്നു അപ്പോൾ പാപം ഭസ്മമാകുന്നു. ബ്രഹ്മാവിന്റെ പുത്രി സരസ്വതിയെ ജഗദംബ എന്ന് പറയുന്നു, അവരിലൂടെ സർവ്വ മനോകാമനകൾ പൂർത്തിയാകുന്നു. ജഗദംബയാണ് ലക്ഷ്മിയായി മാറുന്നത്.

കുട്ടികൾക്ക് നിറയെ പോയിന്റ്സ് മനസ്സിലാക്കി തരുന്നു, ധാരണയും വേണ്ടേ. യോഗയിലിരുന്നാലേ ധാരണയുണ്ടാകൂ, പിന്നെ വികർമ്മവും ഭസ്മമാകും, ബുദ്ധി പവിത്രമായില്ലായെങ്കിൽ അവിനാശി ജ്ഞാനരത്നങ്ങൾ ബുദ്ധിയിലിരിക്കില്ല. കുട്ടികൾക്ക് മനസ്സിലാക്കി തന്നു- ആദ്യം ഭോഗ് വച്ച് കഴിക്കണം, കാരണം സർവ്വതും ബാബ തന്നെയാണ് നൽകിയിട്ടുള്ളത്. അതിനാൽ ആദ്യം ബാബയെ ഓർമ്മിച്ച് ഭോഗ് വയ്ക്കുന്നു, ആഹ്വാനം ചെയ്യുന്നു. പിന്നെ ബാബയോടൊപ്പമിരുന്ന് കഴിക്കുന്നു. ബാബ സമ്പൂർണ്ണ പവിത്രമാണ്. നമ്മൾ സാധാരണക്കാരാണ്. നമ്മൾ ഓർമ്മിക്കുമ്പോൾ ബാബ നമ്മോടൊപ്പമിരുന്ന് കഴിക്കുമോ. നമുക്ക് സ്വയത്തെ സമ്പൂർണ്ണ പവിത്രമെന്ന് പറയാൻ സാധിക്കില്ല. അപ്പോൾ സാധാരണക്കാരായ നമ്മളോടൊപ്പം ബാബ കഴിക്കുമോ? ഗന്ധം എടുക്കുന്നു. ഗന്ധം എടുക്കുന്നതിനെ കഴിച്ചുവെന്ന് പറയാനാകില്ല. സുഗന്ധം എടുക്കുന്നു. ചില 75% ധാരണയുള്ള നല്ല കുട്ടികൾ ഭോജനം ഉണ്ടാക്കി ബാബയെ കഴിപ്പിക്കുകയാണെങ്കിൽ സുഗന്ധത്തിന് യോഗ്യതയുണ്ട്. കാരണം ബാബ തീർത്തും ശുദ്ധമാണ്. ബാബ പതീതരുടെയടുത്തിരുന്ന് കഴിക്കുക എന്ന നിയമമില്ല. സുഗന്ധമെടുക്കാൻ സാധിക്കില്ലേ. ബാബ പറയുന്നു- ഞാൻ എന്തിന് ഗന്ധം എടുക്കണം, ഞാൻ നിഷ്കാമിയാണ്. ഗന്ധമെടുക്കണം എന്ന ആഗ്രഹം പോലും എനിക്കില്ല. ഞാൻ 100 ശതമാനം നിഷ്കാമിയാണ്. ഭോഗ് വരുന്നു, ബഹുരുപിയായി ദേവതമാരെ കഴിപ്പിക്കുന്നു. ദേവതമാർ ബ്രഹ്മാഭോജനം കഴിക്കാനാഗ്രഹിക്കുന്നു, ബാബാ മമ്മാ, മുകളിൽ നിന്നും ദേവതമാരുടെ ആത്മാക്കൾ വരുന്നു, അവർ കഴിക്കുന്നു. ഭോജനം പാകം ചെയ്യുന്നവർ യോഗിയാണെങ്കിലേ രുചിയോടെ കഴിക്കാനാകൂ. ദേവതമാരും ബ്രഹ്മാഭോജനത്തിന്റെ മഹിമ ചെയ്യുന്നുണ്ട്. ബാബ പറയുന്നു- ഞാൻ നിങ്ങളുടെ സേവനത്തിന് വേണ്ടി വന്നിരിക്കുന്നു. ഞാൻ നിങ്ങളുടെ പൂർണ്ണമായ നിഷ്കാമിയായ സേവകനാണ്. നിങ്ങൾ 36 പ്രകാരത്തിലോ 108 പ്രകാരത്തിലുള്ളതോ ആയ ഭോഗ് വയ്ക്കൂ, ഭക്തർ തന്നെ വയ്ക്കുന്നു, അവർ തന്നെ വീതിച്ച് കഴിക്കുന്നു. ഭഗവാൻ നിഷ്കാമിയാണെങ്കിലും നൽകിയിരിക്കണം. വലിയ വലിയ രാജാക്കൻമാർ ഒരിക്കലും കൈ കൊണ്ട് ഒന്നും സ്വീകരിക്കില്ല. അവരിലും പല പ്രകാരത്തിലുള്ളവരുണ്ട്. ചിലർ സ്വീകരിക്കുന്നുണ്ട്. ബാബയ്ക്ക് രാജാക്കൻമാരുമായി ബന്ധമുണ്ടായിരുന്നല്ലോ. അതിനാൽ നമ്മൾ ബാബയ്ക്ക് ഭോഗ് അർപ്പിക്കുന്നു, ബാബയിൽ നിന്നും വിശ്വത്തിന്റെ അധികാരിയാകുന്നതിനുള്ള രാജ്യം നേടണം. ബാബ ദാതാവാണ്. ഇതെല്ലാം സൂക്ഷ്മമായ കാര്യങ്ങളാണ്. ഭോഗ് എങ്ങും കൊണ്ടു പോകുന്നില്ല. ഇവിടെ തന്നെയിരുന്ന് വൈകുണ്ഠത്തിന്റെ സാക്ഷാത്ക്കാരം ചെയ്യുന്നു. ഇവിടെ നിന്ന് അപ്രത്യക്ഷമാകുന്നു. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവും ബാഹ്യാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ

കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. ബാബ നിഷ്കാമിയാണെങ്കിലും തീർച്ചയായും ഭോഗ് അർപ്പിക്കണം. വളരെ ശുദ്ധിയോടെ ഭോജനം ഉണ്ടാക്കി ബാബയോടൊപ്പമിരുന്ന് കഴിക്കണം.

2. ഈ രൂഢ യജ്ഞത്തിൽ യോഗബലത്തിലൂടെ തന്റെ പാപങ്ങളെ സ്വാഹാ ചെയ്യണം. ശബ്ദത്തിൽ വരരുത്, ശാന്തരായിരിക്കണം. ബുദ്ധിയെ യോഗബലത്തിലൂടെ പവിത്രമാക്കണം.

വരദാനം- അധികാരത്തിന്റെ സിംഹാസനത്തിൽ സ്ഥിതി ചെയ്ത് സഹജയോഗി ജീവിതത്തിന്റെ അനുഭവം ചെയ്യുന്ന മഹാൻ ആത്മാവായി ഭവിക്കട്ടെ.

ഏതു പോലെ സ്പീക്കറിന്റെ സീററ്റ് സഹജമായി നേടുന്നു, അതേ പോലെ ഇപ്പോൾ സർവ്വ അനുഭവങ്ങളുടെ അധികാരത്തിന്റെ സിംഹാസനം നേടു. അധികാരത്തിന്റെ സിംഹാസനത്തിൽ സദാ സ്ഥിതി ചെയ്യൂ എങ്കിൽ സഹജയോഗി, സദാ യോഗി, സ്വതവേ യോഗിയായി തീരും. അങ്ങനെ അധികാരമുള്ളവരുടെ മുന്നിൽ മായ കുനിയും, അല്ലാതെ കുനിയിക്കില്ല. പരിധിയുള്ള അധികാരമുള്ള വിശേഷ വ്യക്തികളുടെ മുന്നിൽ സർവ്വരും കുനിയുന്നു. അധികാരത്തിന്റെ മഹാനത സർവ്വരെയും കുനിയിക്കുന്നു. അതേപോലെ നിങ്ങൾ മഹാൻ ആത്മാക്കൾ അനുഭവങ്ങളുടെ അധികാരത്തിലിരിക്കൂ എങ്കിൽ സർവ്വരും താനേ തലകുനിക്കും.

സ്റ്റോഗൻ- സദാ സന്തോഷത്തിലിരിക്കുക, സന്തോഷത്തിന്റെ ഖജനാവ് വിതരണം ചെയ്യുക, സർവ്വരിലും സന്തോഷത്തിന്റെ അലകൾ വ്യാപിപ്പിക്കുക തന്നെയാണ് ശ്രേഷ്ഠമായ സേവനം.